



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1.363/33 - 2004 ඔක්තෝබර් 23 වැනි සෙනසුරාදා - 2004.10.23

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

එල්. ඩී. බී. 22/71.

1971 අංක 46 දරන පොල් සංචර්ඪන පනත

2 වන වගන්තිය යටතේ නියමය

වැවිලි කර්මාන්ත අමාත්‍ය අනුර ප්‍රියදර්ශන යාපා වන මම, 2003 අංක 40 දරන පනතින් අවසන්වරට සංශෝධිත 1971 අංක 46 දරන පොල් සංචර්ඪන පනතේ 2 වැනි වගන්තියේ (3) වන උපවගන්තියෙන් මා වෙත පැවරී ඇති බලතල ප්‍රකාරව, එකී පනතේ 2 වන වගන්තිය යටතේ සෑදූ, 1972 මාර්තු මස 30 වැනි දින අංක 15,004 දරන ලංකාණ්ඩුවේ පත්‍රයේ පළ කරන ලද නියමයට, මෙම නියමය මගින් පහත සඳහන් පරිදි සංශෝධන කරමි.

1. ඒ නියමයේ (6) වන, (7) වන සහ (8) වන ඡේද ඉවත්කර ඒ වෙනුවට පහත දැක්වෙන ඡේද ආදේශ කිරීමෙන් :—

“(6) මණ්ඩලයේ සාමාජික සංඛ්‍යාව නියම කිරීම, එසේ නියම කරන ලද සංඛ්‍යාව එකොලොස් දෙනෙකුට වැඩි නොවීම ;

(7) මෙහි දෙවන උපලේඛනයෙහි නිශ්චිතව සඳහන් කර ඇති තැනැත්තන් මණ්ඩලයේ සාමාජිකයින් වශයෙන් පත් කිරීම, සහ

(8) මණ්ඩලයේ සාමාජිකයන් අතුරින් යම් සාමාජිකයකු මණ්ඩලයේ සභාපතිවරයා ලෙස පත් කිරීම.”

2. ඒ නියමයේ දෙන උපලේඛනය ඉවත්කර ඒ වෙනුවට පහත දැක්වෙන උපලේඛනය ආදේශ කිරීමෙන් :—

“දෙවන උපලේඛනය

පොල් පර්යේෂණ මණ්ඩලයේ සාමාජිකයින්.

පහත දැක්වෙන තැනැත්තන් -

(අ) නිලබලයෙන් පත්වූ සාමාජිකයින් :—

(i) 1928 අංක 29 දරන පොල් පර්යේෂණ ආඥාපනත යටතේ පිහිටුවන ලද පොල් පර්යේෂණ ආයතනයේ අධ්‍යක්ෂවරයා ;

(ii) 1971 අංක 46 දරන පොල් සංචර්ඪන පනත යටතේ පිහිටුවන ලද පොල් වගා කිරීම් මණ්ඩලයේ සභාපතිවරයා ;

(iii) 1971 අංක 46 දරන පොල් සංචර්ඪන පනත යටතේ පිහිටුවන ලද පොල් සංචර්ඪන අධිකාරියේ සභාපතිවරයා ; සහ

(iv) කෘෂිකර්ම දෙපාර්තමේන්තුවේ අධ්‍යක්ෂ ජනරාල්වරයා ; සහ

(ආ) නම් කළ සාමාජිකයින්-

(i) වැවිලි කර්මාන්ත විෂය භාර අමාත්‍යවරයාගේ අමාත්‍යාංශයේ නියෝජිතයෙක් ;

(ii) මුදල් විෂය භාර අමාත්‍යවරයාගේ අමාත්‍යාංශයේ නියෝජිතයෙක් ;

(iii) පොල් වගාකරුවන්ගේ සංගමයේ නියෝජිතයෙක් ;

(iv) පොද්ගලික අංශයෙන් පොල් සැකසුම් කර්මාන්තයේ නියෝජිතයෙක් ;

(v) පොල් පර්යේෂණ මණ්ඩලයේ සභාපතිවරයා විමසා, කෘෂිකර්මක පර්යේෂණ ප්‍රතිපත්ති සභාව (කාර්ජ) විසින් නම් කරන ලද විද්‍යා ක්ෂේත්‍රයේ විශිෂ්ටතාවයක් හිමිකරගත් සාමාජිකයින් දෙදෙනෙක්, සහ

(vi) පොල් ක්ෂේත්‍රය නියෝජනය කිරීම සඳහා වැවිලි කර්මාන්ත විෂය භාර අමාත්‍යවරයා විසින් නම් කරනු ලබන සාමාජිකයෙක් ;

වශයෙන් විය යුතුය.”.

අනුර ප්‍රියදර්ශන යාපා,  
වැවිලි කර්මාන්ත අමාත්‍ය.

2004 ඔක්තෝබර් මස 22 වැනි දින,  
කොළඹ දී ය.

11-211